

राष्ट्र व समाज के सर्वांगिण विकास के लिए मानसिक संतुलन की आवश्यकता-सिंह

शान्तिवन, 28 मई। राजस्थान के राज्यपाल महामहिम श्री शैलेन्द्र सिंह ने वर्तमान समय राजस्थान में आरक्षण के लिए गुर्जर आन्दोलन में हो रही हिंसा पर चिंता व्यक्त करते हुए कहा कि व्यक्ति को कभी भी, किसी भी परिस्थिति में अपना मानसिक संतुलन नहीं खोना चाहिए। किसी भी राष्ट्र व समाज के सर्वांगिण विकास के लिए मानसिक संतुलन की अति आवश्यकता है। आधुनिक तकनीकी विकास के साथ-साथ चरित्रवान नागरिकों की बड़ी आवश्यकता है।

महामहिम ब्रह्माकुमारी ईश्वरीय विश्व विद्यालय के शिक्षा प्रभाग द्वारा आयोजित 30 वें बाल व्यक्तित्व विकास शिविर में भारत से भर से आये 3000 बच्चों के पारितोषिक वितरण समारोह में बोल रहे थे। आगे उन्होंने बच्चों को देखते हुए कहा कि ये बच्चे कल के अभिभावक हैं। इन्हें संवारा जाना चाहिए। भारतीय सभ्यता और प्राचीन की घटनाओं पर प्रकाश डालते हुए कहा कि महावीर और बौद्ध धर्म की स्थापना भी अच्छे कार्यों के लिए हुई थी और अपने अनुयायियों को सम्यक मार्ग अपनाने की सलाह दी थी। महामहिम 12 बजकर 15 मिनट पर मानपुर हवाई पट्टी पर नीजी विमान द्वारा पहुंचे जहाँ संस्था के वरिष्ठ भाई बहनों तथा प्रशासनिक अधिकारियों द्वारा गुलदस्ते भेंट कर स्वागत किया गया। वे सीधे संस्था की दिवंगत दादी प्रकाशमणि के निवास स्थान पर गये जहाँ दादी रहती थी और वहाँ 2 मिनट मौन रहकर श्रद्धांजलि अर्पित की। इसके प्रश्नात प्रतियोगिता में विजेता बच्चों को उन्होंने पारितोषिक प्रदान किये।

इस अवसर पर शिक्षा प्रभाग के राष्ट्रीय समन्वयक ब्र0 कु0 हरीश शुक्ला ने कहा कि सन् 1978 में जब संयुक्त राष्ट्र ने अंतर्राष्ट्रीय बाल वर्ष घोषित किया था, तब से लगातार यह बाल व्यक्तित्व शिविर आयोजित किया जा रहा है। इसके अलावा इस वर्ष ब्रह्माकुमारी के शिक्षा प्रभाग अखिल भारतीय शैक्षणिक अभियान के तहत देश के एक लाख उच्चतर माध्यमिक विद्यालयों, अठारह हजार महाविद्यालयों एवं तीन सौ अठहत्तर विश्वविद्यालयों में जाकर वहाँ के आचार्यों एवं विद्यार्थियों को आध्यात्मिक शिक्षा का परिचय देकर उनके जीवन में नैतिक मूल्यों को अपनाने पर शिक्षा देगा। शिक्षा प्रभाग के उपाध्यक्ष ब्र0 कु0 मृत्युंजय ने बाल व्यक्तित्व विकास के इस कार्यक्रम में पधारे महामहिम का आभार प्रकट किया।

कार्यक्रम में उपस्थित अभिभावकों तथा बच्चों को ईश्वरानुभूति करायी तथा पानीपत महाविद्यालय के कामर्स विभाग के विभागाध्यक्ष डॉ0 आर0 पी0 गुप्ता ने धन्यवाद ज्ञापित किया तथा कार्यक्रम का संचालन ब्र0 कु0 सीमा बहन ने किया।

कार्यक्रम के प्रारम्भ में कैम्प में आये नन्हें बाल कलाकारों ने स्वागत नृत्य पेश कर महामहिम का स्वागत किया। महामहिम प्रारम्भ में वे तपस्या धाम में जाकर दो मिनट ईश्वर का ध्यान किया तथा शान्तिवन का अवलोकन कर माउण्ट आबू के लिए रवाना हो गये।